



INDIAN SCHOOL AL WADI AL KABIR

Class: X	Department: Hindi	Date of submission: NA
Question Bank: 14	Topic: कारतूस	Note: Pl. file in portfolio

पाठ - कारतूस - हबीब तनवीर - 1923 -2009

प्रश्नोत्तर -

प्रश्न 1. कर्नल कालिंज का खेमा जंगल में क्यों लगा हुआ था?

उत्तर: कर्नल कालिंज का खेमा जंगल में छिपे वज़ीर अली को गिरफ्तार करने के लिए लगा हुआ था। लेकिन वज़ीर अली उनके हाथ नहीं आ रहा था।

प्रश्न 2. वज़ीर अली से सिपाही क्यों तंग आ चुके थे?

उत्तर: सिपाही वज़ीर अली की तलाश में उसे गिरफ्तार करने के लिए जंगल में खेमा लगाए हुए थे। किंतु वज़ीर अली पकड़ में नहीं आ रहा था। इसलिए ही वे वज़ीर अली से तंग आ गए थे।

प्रश्न 3. कर्नल ने सवार पर नज़र रखने के लिए क्यों कहा?

उत्तर: कर्नल ने सवार पर नज़र रखने के लिए कहा क्योंकि उसे इस बात की आशंका थी कि शायद कोई वज़ीर अली के बारे में सूचना देने वाला हो।

प्रश्न 4. सवार ने क्यों कहा कि वज़ीर अली की गिरफ्तारी बहुत मुश्किल है?

उत्तर: सवार स्वयं वज़ीर अली था। वह एक जाँबाज सिपाही था। उसे अपने पर पूरा विश्वास था कि उसे गिरफ्तार करना आसान नहीं है। इसी कारण उसने कहा कि वज़ीर अली की गिरफ्तारी बहुत मुश्किल है।

प्रश्न 5. वज़ीर अली के अफ़साने सुनकर कर्नल को रॉबिन हुड की याद क्यों आ जाती थी?

उत्तर: वज़ीर अली के अफ़साने सुनकर कर्नल को रॉबिन हुड की याद इसलिए आ जाती थी क्योंकि वज़ीर अली बहुत ही बहादुर व्यक्ति था। उसकी वीरता के कारनामे लोगों की जबान पर थे। उसने कंपनी के वकील को उसके घर में मार डाला था। ऐसे-ऐसे साहस-भरे किस्से सुनकर उसे रॉबिन हुड नामक वीर योद्धा की याद आ जाती थी।

प्रश्न 6. सआदत अली कौन था ? उसने वज़ीर अली की पैदाइश को अपनी मौत क्यों समझा ?

उत्तर: सआदत अली अवध के नवाब आसिफ़उद्दौला का छोटा भाई था। उसे आशा थी कि आसिफ़उद्दौला की कोई औलाद नहीं होगी तो वही अवध का नवाब बनेगा। परंतु जैसे ही वज़ीर अली का जन्म हुआ, उसकी उम्मीदों पर पानी फिर गया। अतः उसने वज़ीर अली की पैदाइश को अपनी मौत समझा।

प्रश्न 7. सआदत अली को अवध के तख्त पर बिठाने के पीछे कर्नल का क्या मकसद था?

उत्तर: सआदत अली को अवध के तख्त पर बिठाने के पीछे कर्नल का मकसद था अवध की जायदाद, धन-दौलत पर अधिकार करना। सआदत अली कर्नल का दोस्त था। कर्नल ने उसे स्वार्थ की सिद्धि के लिए अवध के तख्त पर बिठाया था। सआदत अली बहुत ऐश पसंद आदमी था। सआदत अली ने कर्नल को अपनी आधी जायदाद और दस लाख रुपये नकद दिए थे। इसके बाद दोनों मजे करने लगे।

प्रश्न 8. कंपनी के वकील का कत्ल करने के बाद वज़ीर अली ने अपनी हिज़ाज़त कैसे की?

उत्तर: कंपनी के वकील का बनारस में कत्ल करने के बाद वज़ीर अली आजमगढ़ की तरफ चला गया। वहाँ के शासक की मदद से वह घागरा तक पहुँच गया। वहाँ वह अपने कुछ साथियों के साथ जंगल में छिप गया। इस प्रकार उसने अपनी हिफ़ाज़त की।

प्रश्न 9. सवार के जाने के बाद कर्नल क्यों हक्का-बक्का रह गया?

उत्तर: सवार के जाने के बाद कर्नल इसलिए हक्का-बक्का रह गया क्योंकि वह सवार और कोई नहीं, स्वयं वज़ीर अली था। उसी को पकड़ने के लिए कर्नल पूरे दल-बल सहित वहाँ पड़ा था। वह सवार कर्नल को बेवकूफ बनाकर उससे दस कारतूस भी ले गया। कर्नल कुछ कर नहीं पाया।

प्रश्न 10. लेफ़्टिनेंट को ऐसा क्यों लगा कि कंपनी के खिलाफ़ सारे हिंदुस्तान में एक लहर दौड़ गई है?

उत्तर: जब लेफ़्टिनेंट को कर्नल से पता चला कि कंपनी के खिलाफ़ वज़ीर अली के अलावा टीपू सुल्तान और बंगाल के नवाब का भाई शमसुद्दौला भी उनके खिलाफ़ हैं। तीनों ने कंपनी के विरुद्ध अफ़ग़ानिस्तान के शासक शाहे-ज़मा को हमला करने का न्यौता दिया था। इससे उसे लगा कि कंपनी के खिलाफ़ सारे हिंदुस्तान में एक लहर दौड़ गई है।

प्रश्न 11. वज़ीर अली ने कंपनी के वकील का कत्ल क्यों किया?

उत्तर: कंपनी ने अवध के नवाब वज़ीर अली को पद से हटाकर बनारस पहुँचा दिया। कुछ समय बाद ब्रिटिश सरकार के गवर्नर जनरल ने वज़ीर अली को कलकत्ता बुलवाया। वज़ीर अली को यह अच्छा नहीं लगा। उसने इसकी शिकायत कंपनी के वकील से की। वकील ने शिकायत पर ध्यान नहीं दिया और उसे ही भला-बुरा कह दिया। वज़ीर अली अंग्रेज़ों से पहले ही नफ़रत करता था। उसने गुस्से में आकर खंजर निकला और वकील का कत्ल कर दिया।

प्रश्न 12. सवार ने कर्नल से कारतूस कैसे हासिल किए?

उत्तर: सवार स्वयं वज़ीर अली था। उसे मालूम था कि कर्नल कालिंज अपनी फौज के साथ जंगल में डेरा डाले हुए है। उसके पास कारतूस हैं। उसे कारतूस चाहिए थे। अतः वह बिना डरे कर्नल के डेरे में चला आया। उसने अकेले में कर्नल से मुलाकात की। कर्नल को लगा कि वह सवार वज़ीर अली को पकड़वाने में मदद करेगा। इसलिए उसने सवार को कारतूस दे दिए।

प्रश्न 13. वज़ीर अली एक जाँबाज़ सिपाही था, कैसे? स्पष्ट कीजिए।

उत्तर: वज़ीर अली सचमुच एक जाँबाज़ सिपाही था। उसका एकमात्र उद्देश्य अंग्रेजों को भारत से निकालना था। उसकी वीरता और साहस के कारण अंग्रेज भी उससे डरते थे। उसने अपनी दिलेरी दिखाते हुए उसे पकड़ने के लिए बनाई गई बटालियन के खेमे में सीधे पहुँचकर वहाँ से कारतूस प्राप्त किए। उसकी निडरता को देखकर कर्नल कालिंज भी हक्का-बक्का रह गया।

प्रश्न 14. मुट्ठीभर आदमी और ये दमखम। आशय स्पष्ट कीजिए।

उत्तर: कर्नल कालिंज वज़ीर अली को पकड़ने के लिए गोरखपुर के जंगल में डेरा डाले थे। उसने अनेक बार वज़ीर अली को पकड़ने की कोशिश की लेकिन वह सफल न हुआ। वज़ीर अली अंग्रेजों के लिए सबसे बड़ा खतरा था। मुट्ठीभर जाँबाज़ों को साथ ले कर वह अंग्रेजों के सिर का दर्द बन गया था।

प्रश्न 15. गर्द तो ऐसे उड़ रही है जैसे कि पूरा एक काफ़िला चला आ रहा हो मगर मुझे तो एक ही सवार नज़र आता है। आशय स्पष्ट कीजिए।

उत्तर: प्रस्तुत कथन कर्नल कालिंज का है। जब वज़ीर अली घोड़े पर सवार होकर अकेले चला आ रहा था उसके घोड़े की टापी से उठी धूल इतनी अधिक थी कि मानो सैनिकों का एक बड़ा समूह तेजी से दौड़ा चला आ रहा हो। आशय यह है कि वज़ीर अली एक तेज-तर्रार, वीर योद्धा था।

प्रश्न - निम्नलिखित पठित गद्यांश पर आधारित बहुविकल्पीय प्रश्नों के सर्वाधिक उपयुक्त उत्तर वाले विकल्प चुनकर लिखिए :

(क) कर्नल- किस्सा क्या हुआ था उसको उसके पद से हटाने के बाद हमने वज़ीर अली को बनारस पहुँचा दिया और तीन लाख रुपया सालाना वज़ीफ़ा मुकर्रर कर दिया। कुछ महीने बाद गवर्नर जनरल ने उसे कलकता (कोलकाता) तलब किया। वज़ीर अली कंपनी के वकील के पास गया जो बनारस में रहता था और उससे शिकायत की कि गवर्नर जनरल उसे कलकता में क्यों तलब करता है। वकील ने शिकायत की परवाह नहीं की उल्टा उसे बुरा-भला सुना दिया। वज़ीर अली के तो दिल में यूँ भी अंग्रेजों के खिलाफ नफ़रत कूट-कूटकर भरी है उसने खंजर से वकील का काम तमाम कर दिया।

बहुविकल्पीय प्रश्न

(क) वज़ीर अली को अवध के नवाब पद से हटाकर बदले में क्या दिया गया?

- (i) बनारस की नवाबी
- (ii) तीन लाख रुपये सालाना वजीफ़ा
- (iii) कलकत्ता की गवर्नरी
- (iv) उपरोक्त कोई नहीं

(ख) वज़ीर अली बनारस कैसे पहुँचा?

- (i) ट्रेन से
- (ii) अंग्रेज़ों द्वारा भेजा गया
- (iii) कंपनी के काम से गया
- (iv) वह बनारस का ही था

(ग) कंपनी के वकील के पास वज़ीर अली किस लिए गया?

- (i) कंपनी के खिलाफ़ शिकायत लेकर
- (ii) अंग्रेज़ों के कहने पर
- (iii) जागीर का फैसला करने
- (iv) उसे मारने

(घ) वज़ीर अली को बार-बार कलकत्ता कौन बुलाता था?

- (i) वकील
- (ii) कंपनी
- (iii) गवर्नर जनरल
- (iv) महारानी

(ङ) वज़ीर अली ने वकील की हत्या की-

- (i) पिस्टल से
- (ii) तलवार से
- (iii) खंजर से
- (iv) बम से

(ख) कर्नल- अपने जानिसारों समेत आजमगढ़ की तरफ़ भाग गया। आजमगढ़ के हुक्मरां ने उन लोगों को अपनी हिफ़ाजत में घागरा तक पहुँचा दिया। अब ये कारवाँ इन जंगलों में कई साल से भटक रहा है।

लेफ्टीनेंट - मगर वज़ीर अली की स्कीम क्या है?

कर्नल- स्कीम ये है कि किसी तरह नेपाल पहुँच जाए। अफ़ग़ानी हमले का इंतज़ार करे, अपनी ताकत बढ़ाए, सआदत अली को उसके पद से हटाकर खुद अवध पर कब्ज़ा करे और अंग्रेज़ों को हिंदुस्तान से निकाल दे।

(क) 'जानिसार' किसे कहा गया है?

- (i) सभी सैनिकों को
- (ii) स्वामी के लिए जान की बाजी लगाने वाले सैनिक को
- (iii) जान निकालने वाले सैनिक को
- (iv) उपरोक्त सभी

(ख) वज़ीर अली किन जंगलों में भटक रहा है?

- (i) सतपुड़ा के जंगल में
- (ii) गोरखपुर के जंगल में
- (iii) हिमाचल के जंगल में
- (iv) झाड़खण्ड के जंगल में

(ग) वज़ीर अली के मन में क्या योजना थी?

- (i) किसी तरह केरल पहुँच जाए (ii) किसी तरह तमिलनाडु पहुँच जाए
(iii) किसी तरह नेपाल पहुँच जाए (iv) किसी तरह ससुराल पहुँच जाए

(घ) सआदत अली था-

- (i) अवध का नबाव (ii) कलकत्ता का नबाव
(iii) बनारस का गवर्नर (iv) अंग्रेजों का नौकर

(ङ) गद्यांश में 'घागरा' क्या है?

- (i) वस्त्र (ii) अस्त्र (iii) शस्त्र (iv) नदी

कारतूस



नवाब वज़ीर अली खान

